

## கிறிஸ்து நமது பஸ்கா CHRIST, OUR PASSOVER

எகிப்து அமைதியாப் படுத்துறங்கும் வேளைதனில் தேவனுடைய கட்டளையை நிறைவேற்றவேண்டியே தூதனானவர் முன்னேறியே சென்றிட்டாரே,

அரியணை முதல் குடிசை வரை வாழ்ந்த தலையிற்று ஈறாய் கொன்றே குவித்தார் பாகுபாடுஇன்றியே,

நடுநிசி இராவின் காற்றிலே விரைந்தே முடித்தார் படைத்தவர் பணியையே

வேதனை நிறைந்த அழுகை அங்கே, ஏதுமியலா நிலையின் அழுகுரல்,

ஒவ்வொருவீட்டின் இருதயம் தனிலே பிளந்துவந்ததே இறுதி வாதையே,

தேவனின் சொற்படி கடந்துவந்ததே மாபெரும் வாதையாய் எகிப்து தன்னிலே.

இஸ்ரயேலின் வாழிடம் தனிலோ என்ன ஓர் அற்புதக்காட்சி, ஆங்கே.

இருளே இன்றி வெளிச்சம் சூழவே கரத்தினில் கழியிடன் காலனி அணிந்தே பயணத்திற்காப் விரைந்தே புறப்பட்டு பஸ்கா விருந்தை விரைந்தே உண்டார். அவர்பிதாக்களின் தேவன்— அவர் அழுகுரல் கேட்டார், அவர்நேரமோ வந்ததே, அடிமைத்தனமும் முடிந்துவிட்டதே எகிப்து முழுமும் துக்கித்தமுத அவ்வேளைதனிலே, கசப்பான கீரகர்ணுடனே

புரிபில்லா அப்பங்கள் செய்தே ஒரு வயதான செம்மறி ஆட்டினைச் சுட்டே உண்டனர் ஒவ்வொரு வீட்டின் நிலைக்காலின்மீதும் இரத்தம் காணும் நோக்கம் யாதோ? தேவதூதனும் அதைக் கண்டின்னரே அமைதியாகவே கடப்பதும் ஏனோ?

இஸ்ரயேலின் தலையிற்றுப்பின்னைகள் எகிப்தின் வாதையில் பங்கில்லாமலே பாதுகாத்ததே நிலைக்காலின் இரத்தமே.

நூற்றாண்டுகள் பலவும் ஒடியே கடந்தே மறைந்தே போனாலும், இரத்தத்தால் இஸ்ரயேல் புத்திரர் காப்பாற்றப்பட்டார், ஆவிக்குரிய இஸ்ரயேலரோ கர்த்தரின் இரத்தத்தால் இரட்சிக்கப்பட்டார், ஒவ்வொரு ஆண்டிலும் பஸ்கா ஆட்டினைக் கொன்றே தின்றாலும்

அதன் இரத்தம் என்னவோ பாவ நிவாரணம் செய்வதற்கில்லை விரைவில் வருவதற்கோர் முன்னடையாளம் செய்தார், — மரத்தின்மீதே தொங்கி உபிர்நீத்த பாவமில்லா ஒரு செம்மறி அவரே, அடிமைத்தனம் பூண்ட கைதிகள் யாவரையும் விடுவித்தே, பூலோகம் அணைத்தின் பாவம் சுமந்தே, பாவத்தால் அடிமையாகிட்ட அனைவர்க்கும் அடிமைத்தனையைத் தகர்த்தெறிந்தே விடுதலை அளித்தார், நீதிமான் ஒருவர், தேவனின் ஆட்டுக்குட்டியானவர், இம்முழு உலகமாந்தர் யாவர்க்கும் தம் விலையேறப்பெற்ற இரத்தம் ஈந்தார்.

நம் அன்பின் கர்த்தரோ தம் அன்பிற்குரிய சீஷரை அமர்த்தி விருந்து செய்தார், வெகு ஆவலோடே, தெரிந்துகொண்ட வெகுசிலருடனே.

“இந்த விருந்தை நான் உங்களோடே உண்ணவேண்டியே பேராவல் கொண்டேன்” என்றே

உரைத்தார், தம் அன்பிற்குரிய சீடர் தமக்கே.

“எந்தன் இருதயம் துக்கமாயுள்ளதே, நான் தெரிந்த எனது சோதரில் ஒருவன் என்னைக்காட்சிக் கொடுப்பானே, என்றே உரைத்திட்ட போதினில்

நானோ, கர்த்தரே நானோ என்றே வினவினார் ஒவ்வொரு சீடரும் நடுங்கும் குரலினிலே.

இல்லை கர்த்தரே இல்லை, இல்லை. நாங்களும் உம்புடன் இறந்தேவிடுவோம்,

அழுதனர் சத்தமாய் ஆதங்கம் அடைந்தே.

கர்த்தரோ மிகவும் துக்கமாய்க் கூறினார், ஒருவன் என்னைக் காட்சியே கொடுப்பான், ஒருவனோ என்னை மறுத்தேவிடுவான், என்றே மறுமொழி துக்கமாய்க் கூறினார். “எல்லாரும் பயந்தே என்னைவிட்டே ஒடியேவிடுவார்,

ஆனாலும் தந்தையே, நானோ தனியனாய், பாடுபடவேண்டுமே. உமது சித்தமே இதுவன்றோ, என்னைக்கொடுத்தேன் முழுவதும் உமக்கே”

பந்தியில் அமர்ந்தே இருந்தபோதினில் அவர் அப்பத்தை எடுத்தே ஆசீர் அளித்தே, பிட்டுத்தமது சீடர்க்குக்கொடுத்தே.

இதனை நீங்கள் வாங்கிப் புசிப்பீர், உங்களுக்காகவே பிட்கப்படுமே, இது என் சரீரம் எனக்கூறி அளித்தார்,

பாத்திரமதனைக் கையில் எடுத்தே ஸ்தோத்திரம்  
பண்ணியே அவர்களுக்களித்தே,  
நீங்கள் இதிலே பானம்செய்வீர், பாவமன்னிப்புக்கெனவே  
அநேகருக்காகவே சிந்தப்படுமே –

புது உடன்படிக்கைக்கான எனது இரத்தமே  
என்றுரைத்தாரே”

“இதுமுதல் இந்தத் திராட்சைப்பழ இரசமதனை  
நவமானதாப் பங்களுடனே

எனது பிதாவின் இராஜ்ஜியம் தனிலே பானம்பண்ணும்  
நாள்வரையில் இதனை பானம்செய்வதில்லை”

என்றே பகர்ந்தே பகிர்ந்தே அளித்தார்,  
பாராள வந்த பரமனின் குமாரன்.

தமது சரீரம் இரத்தம் முழுதும் அனைத்து உலக  
சோதர்க்காகவே அன்புடன் அளித்தார்,  
உலகத்தின் பாவம் அனைத்தும் சுமந்தே  
அவமானம் முழுதையும் தன்மேல் ஏற்றார்.  
விரைவில் சோதரர் ஒருவர்  
என்னைக்காட்டிக் கொடுத்திடுவார்  
மற்றெற்றுவரோ என்னையே மறுதலிப்பார் என்பதை  
அறிந்தே மனமும் கசிந்தார்,  
எல்லாரும் கைவிட்டே ஓடியேவிடுவார் என்பதைக்  
கார்த்தர் உணர்ந்தே இருந்தார்.

நீங்கள் இதனை பானம்பண்ணும் போதினிலே  
என்னை நினைவுக்கரும் படியாகவே

இதனை செய்தே வாருங்கள் என்றே கார்த்தர் உரைத்த  
வாக்கின்படியே வருடந்கள்

கடந்தும் ஓவ்வொர் ஆண்டும்,  
உம் பரிசுத்த ஜனங்கள்தாமே, பரிசுத்தமாகவே  
கண்ணீர் சிந்தியே நினைவுக்கார்ந்தே வருகிறார் இன்றும்,  
இந்த இரவுக்காலத்திலே, கார்த்தாவே

உமது முதற்பேறான யாமே, கையிலே கோலுடன்,  
காலிலே பாதரட்சையுடன்

உம் பரிசுத்த இரத்தம் இதயத்தில் தெளித்தே,  
ஒன்றாய்க் கூடியே நினைவுக்கார்ந்திடவே, கார்த்தாவே  
இவ்வேளைதனிலே, எம்மன்னை வாரும் ஆசீர்தாரும்,  
இந்த மாடிவீட்டினில் எமது விருந்தினராகவே  
வந்தே அமரும்,

யாம்தன்னுகின்ற, குடிக்கின்ற வேளைதனிலே,  
யாம்செய்த பொருத்தனைகள் புத்தாக்கம் பெற்றிடுமே  
எம் பொருத்தனைக்கேற்பவே எம்மையுமே  
உண்மையுள்ளவராகவே மாற்றிவிடும்,  
பூமியின் நம்பிக்கை, மகிழ்ச்சிகள் எல்லாம்  
பின்னுக்குத்தள்ளியே

உமக்கு உண்மையாப் வாழ்ந்திடவே,

உம்மோடு இடுக்கமான வழிதனிலே நடந்திட  
எமக்கருள் தந்திடுமே.

உம்முடன் சிலுவை சுமந்தே வந்திட, இப்போக ஆஸ்தி,  
மின்னும் கசடுகள், ஆசை யாவையும் ஒதுக்கியே,  
நும்மைப் பின்பற்றியே, உம்மைப்போல் பலியாக  
எம்மையுமே தகுதியாக்கித்தாரும் இயேகவே.

உம்மைப்போல் பிட்கப்படும் வேளையை  
யாமேஒரு பாக்கியமாகவே கருதிக்கொண்டே,  
ஒரு பங்கு நானும் ஏற்றுச் சுமக்கவேண்டுமே,  
பாக்யமதைத் தாருமே,

ஒப்புரவாகும் இந்நன்னாளில்தாமே,  
சமர்ப்பித்தோம் தந்தையே,

உமக்காக ஒப்பளித்தோம் ஏற்றுக்கொள்ளும் எமையே.  
எங்களது பலிகளெல்லாம் சிறிதாகவே இருந்திட்டாலும்,  
எடுத்துக்கொள்ளும் கார்த்தாவே,  
எம் முழு பலியும் அதுதானே, பலிசெலுத்தும் தந்தைக்கே.

திரைக்கு இப்புறம் எப்போதும்  
ஒவ்வொரு இமைப் பொழுதினிலும்

எமக்களித்த சோதனைகள் அதிகரித்தே வந்திடனும்  
அவை எப்போதும் நிறுத்துவதற்கில்லை என்பதறிவோம்  
என் இறைவா.

பேராழிவோ, வாள்வீச்சோ, தீச்சுவாலை,  
எதுவாக இருந்திடனும்,  
எங்களது கெத்சமெனேயில் உதவிசெய்யும் எம் இறைவா.

உம் இதுப்பக்கள் கவைத்திட்ட கசப்பான காடியினை  
நாங்களும் கவைத்திடவே

கார்த்தாவே ஆசிக்கிறோம், கசப்பாக உள்ளதென்றே  
பின்வாங்கிச் சென்றிடாமல்,  
முன்னோக்கி வந்திட்டே பானமதைப் பருகவேண்டும்.

எம்வாழ்வின் கெத்சமெனே அனுபவிக்கவேண்டுமென்றோ,  
மகனுக்குரிய தகுதிகளை யாம் அடைந்தே,  
எம் தலையுடனே ஒத்திசைவாய்  
யாம் அமையவேண்டுமென்றோ, உம்முடன் வாழ்ந்திடவே,  
உம்முடன் மரிக்கவேண்டும், எமக்கான பாத்திரமோ  
வலியினாலும் துன்பத்தாலும் நிறைந்தங்கே  
அளித்திடனும்,

எனக்கான பாத்ரமதை ஏற்றுநடக்க அருள்தாரும்.  
கடைசிசொட்டுவரை கவைத்திடவே வேண்டுமென்றோ,  
மரணத்திற்கேதுவாக மரிக்கவே வந்திடனும் மீண்டும்  
மீண்டும் குடிக்கவேண்டும், அனுமதிப்பீர் எம் தலைவா.  
பேரின்ப சந்தோஷம் இப்போதே நிறைந்துவிடும்,  
பாத்திரமோ மகிழ்ச்சுதரும்,

வாழ்க்கைப் பாத்திரம் இனித்துவிடும்,  
சாகாமை வந்துவிடும். இறப்பும் மறைந்துவிடும்.

தேவனே, ஆசீர்வதிக்கப்பெற்ற விருந்தினையே  
 உம்முடன் நாங்கள் உண்டுவிட்டோம்,  
 எத்தனை சோதனைகள் எதிர்கொண்டே வந்திட்டாலும்,  
 இப்போதும் கடந்து செல்வோம், எம்கர்த்தரையே  
 கட்டிக்கொடுக்காவன்னம் உதவிசெய்யும் எம்மிறைவா.  
 விரைப்புடனே இருந்து சாத்தான் எமை சோதிக்கின்ற  
 வேளைதனில்,  
 கர்த்தாவே எமக்காக வேண்டிக்கொள்ள வேண்டுமன்றோ.  
 இந்த இரவுப்பொழுதினிலே பயமும், திகிலும், பேரச்சமும்  
 காணுகின்றவேளையிலே,  
 காற்றுகளோ மூர்க்கமாய் சுழன்றிட்டதே புயலாய்மாறி  
 வாழ்க்கையையே அடித்துக்கொண்டே சென்றிட்டாலும்,  
 உமது அன்பு பரிசுத்தவான்கள்,  
 அவரின் பஸ்காவை அனுசரித்தே முடித்திடுவார்.  
 மேசையை கற்றியே அமர்ந்துள்ளோர்  
 சிலராகவே இருந்திட்டாலும்,  
 இதிலே பலர் உம் பரிசினையே  
 அடைந்தே நுழைந்திடுவாரே,  
 வீட்டுக்குள்ளே பாதுகாப்பாய் அழைத்துச்சென்றே  
 சேர்த்திட்ட ஒருவரையே  
 தினம் புகழ்ந்தே வீடுபேற்றை அடைந்திடுவார்,  
 ஆட்டுக்குடியானவரின் கலியாணநாளுக்காக  
 காத்தே இருக்கின்றார்,  
 வேளைவந்தே சேர்ந்திடுமே.  
 போராட்டம் முடியுமுன்னே சிலர்  
 களைப்படைந்தே போப்விட்டாலும்,  
 வெகுசிலரோ இது ஆகாது என்றே  
 பின்வாங்கிச் சென்றிட்டாலும்,  
 வைராக்கியம் எனக்குள்ளே ஸ்திரமாய்  
 நான் மேற்கொண்டே,  
 அன்பிற்கான சோதனையில் விழுந்திடாமல்  
 நின்றிடவே வேண்டுமன்றோ.

விடுபட்டுள்ள நும் சோதரரோ உமதன்பு  
 பாதறுங்கமாகவேண்டும்,  
 உம் கிருபாசனத்தன்னடையிலே இறுதிவிருந்தை  
 அநுஷ்டிக்கின்றார், அவர்க்கு முன்பாய் உள்ளதற்கே  
 பலம் முழுதும் திரட்டிக்கொண்டே,  
 அவர் மரணமதில் தியாகபலி  
 நிறைவேற்றிடவே வேண்டுமன்றோ.  
 விடியற்கால நட்சத்திரதூதர்களோ ஏகமாகக்கூடிபாடி,  
 தேவபுத்திரர் எல்லாருமே கெம்பீரித்தே பாடுவாரே,  
 பரலோகத்தின் மணிஅனைத்தும்  
 இசைக்கின்ற மகிழ்மையின் காலையிலே,

கிறிஸ்துவின் சபையோ  
 சோதனை நிலைகளையே கடந்தேவந்திடுவார்,  
 யுகாயுகத்திற்குமே அவர் சந்தோஷம் நிலைத்திடுமே.  
 தந்தையின் அரியணை முன்பாகவே  
 பேரன்புனும் பெருமையுடனும்  
 கறைதிரையற்ற மணவாட்டிதனை  
 கிறிஸ்து சமர்ப்பணம் செய்திடுவார்,  
 திருமணத்திற்கான நேரம் வந்ததே,  
 விருந்தும்கூட ஆரம்பமாகிவிட்டதே  
 கிறிஸ்துவும் அவர் சபையுமே என்றும்  
 ஒன்றாய் வாழ்ந்திடுவார்.  
 ஆசீர்வதிக்கப்பெற்ற அந்த நன்நாள்தனிலே,  
 மணவாளன் அரியணையில்  
 தம் மணவாட்டியுடன் அமர்ந்திருப்பார்,  
 அவர் மகிழ்மையின்முகம் காண்பதற்கே  
 அப்பெருங்கூட்ட மத்தியிலே  
 கர்த்தாவே எமக்குங்கூட பாக்யமதைத் தாருமையா.

– சகோதரி. ரெபேக்கா எப்.டோனி.  
 Sr.Rebecca.Fair Doney

---